



## Галіна ЛАЗІЦКАЯ Піліпаўскі пост

Зіма снежыць, замятае,  
Крочыць пост Піліпаўскі.  
Дзеці саначкі цягаюць  
Па лядочку слізаныкім.

На падворку коцяць гурбы —  
Растуць бабы снежныя.  
Завіхурыць вецер кудры,  
Снегам грае весела.

Дзеўкі суджаных гадаюць,  
З ног галёш кідаюць.  
Чутны віскі — неспадзеўкі:  
Хлопцы іх лякаюць.

Да жаданага Раства  
Чыніць люд прыпасы.  
Скалядуе. Каляда  
Ў торбачкі каўбасы.

